

---

bhagavaddhyAnasopAnam

ಭಗವದ್ಧ್ಯಾನಸೋಪಾನಂ

Document Information



---

Text title : bhagavaddhyAnasopAnam

File name : bhagavaddhyAnasopAnam.itx

Category : vishhnu, vishnu, dhyAnam, vedAnta-deshika

Location : doc\_vishhnu

Author : vedAntadeshika

Proofread by : PSA Easwaran psaeaswaran at gmail.com

Description-comments : Brihatstotraratnakara 1, Narayana Ram Acharya, Nirnayasagar,  
stotrasankhya 211

Latest update : May 28, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 28, 2021

*sanskritdocuments.org*

---

## ಭಗವದ್ಭಾಷ್ಯನಸೋಪಾನಂ



ಶ್ರೀಗಣೇಶಾಯ ನಮಃ ..

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ .

ಶ್ರೀಮಾನ್ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ .

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ..

ಅಂತರ್ಜ್ಯೋತಿಃ ಕಿಮಪಿ ಯಮಿನಾಮಂಜನಂ ಯೋಗದೃಷ್ಟೇ-

ಶ್ಚಿಂತಾರತ್ನಂ ಸುಲಭಮಿಹ ನಃ ಸಿದ್ಧಿಮೋಕ್ಷಾನುರೂಪಂ .

ದೀನಾನಾಥವ್ಯಸನಶಮನಂ ದೈವತಂ ದೈವತಾನಾಂ

ದಿವ್ಯಂ ಚಕ್ಷುಃ ಶ್ರುತಿಪರಿಷದಾಂ ದೃಶ್ಯತೇ ರಂಗಮಧ್ಯೇ .. 1..

ವೇದಾತೀತಶ್ರುತಿಪರಿಮಲಂ ವೇಧಸಾಂ ಮೌಲಿಸೇವ್ಯಂ

ಪ್ರಾದುರ್ಭೂತಂ ಕನಕಸರಿತಃ ಸೈಕತೇ ಹಂಸಜುಷ್ಟೇ .

ಲಕ್ಷ್ಮೀಭೂಮ್ಯೋಃ ಕರಸರಸಿಜೈಲಾಲಿತಂ ರಂಗಭರ್ತುಃ

ಪಾದಾಂಭೋಜಂ ಪ್ರತಿಫಲತಿ ಮೇ ಭಾವನಾದೀರ್ಘಿಕಾಯಾಂ .. 2..

ಚಿತ್ರಾಕಾರಾಂ ಕಟಕರುಚಿಭಿಶ್ಚಾರುವೃತ್ತಾನುಪೂರ್ವಾಂ

ಕಾಲೇ ದೂತ್ಯದ್ರುತತರಗತಿಂ ಕಾಂತಿಲೀಲಾಕಲಾಚೀಂ .

ಜಾನುಚ್ಛಾಯಾದ್ವಿಗುಣಸುಭಗಾಂ ರಂಗಭರ್ತುರ್ಮದಾತ್ಮಾ

ಜಂಘಾಂ ದೃಷ್ಟ್ವಾ ಜನನಪದವೀಜಾಂಘ್ರಿಕತ್ವಂ ಜಹಾತಿ .. 3..

ಕಾಮಾರಾಮಸ್ಥಿರಕದಲಿಕಾಸ್ತಂಭಸಂಭಾವನೀಯಂ

ಕ್ಷೌಮಾಶ್ಲಿಷ್ಠಂ ಕಿಮಪಿ ಕಮಲಾಭೂಮಿನೀಲೋಪಧಾನಂ .

ನ್ಯಂಚತ್ಯಾಂಚೀಕಿರಣರುಚಿರಂ ನಿರ್ವಿಶತ್ಯೂರುಯುಗ್ಮಂ

ಲಾವಣ್ಯಾಘ್ರಾದ್ವಯಮಿವ ಮತಿರ್ಮಾಮಿಕಾ ರಂಗಯೂನಃ .. 4..

ಸಂಪ್ರೀಣಾತಿ ಪ್ರತಿಕಲಮಸೌ ಮಾನಸಂ ಮೇ ಸುಜಾತಾ

ಗಂಭೀರತ್ವಾತ್ಕಚನ ಸಮಯೇ ಗೂಢನಿಕ್ಷಿಪ್ತವಿಶ್ವಾ .

ನಾಲೀಕೇನ ಸ್ಫುರಿತರಜಸಾ ವೇಧಸೋ ನಿರ್ಮಿಮಾಣಾ

ರಮ್ಯಾವರ್ತದ್ಯುತಿಸಹಚರೀ ರಂಗನಾಥಸ್ಯ ನಾಭಿಃ .. 5..

ಶ್ರೀವತ್ಸೇನ ಪ್ರಥಿತವಿಭವಂ ಶ್ರೀಪದನ್ಯಾಸಧನ್ಯಂ

ಮಧ್ಯಂ ಬಾಹ್ವೋರ್ಮಣಿವರರುಚಾ ರಂಜಿತಂ ರಂಗಧಾಮ್ನಃ .


ಸಾಂದ್ರಚ್ಛಾಯಂ ತರುಣತುಲಸೀಚಿತ್ರಯಾ ವೈಜಯಂತ್ಯಾ  
 ಸಂತಾಪಂ ಮೇ ಶಮಯತಿ ಧಿಯಶ್ಚದ್ರಿಕೋದಾರಹಾರಂ .. 6..  
 ಏಕಂ ಲೀಲೋಪಹಿತಮಿತರಂ ಬಾಹುಮಾಜಾನುಲಂಬಂ ಪ್ರಾಪ್ತಾ  
 ರಂಗೇ ಶಯಿತುರಖಿಲಪ್ರಾರ್ಥನಾಪಾರಿಜಾತಂ .  
 ದೃಷ್ಟಾ ಸೇಯಂ ದೃಢನಿಯಮಿತಾ ರಶ್ಮಿಭಿರ್ಭೂಷಣಾನಾಂ  
 ಚಿಂತಾಹಸ್ತಿನ್ಯನುಭವತಿ ಮೇ ಚಿತ್ರಮಾಲಾನಯಂತ್ರಂ .. 7..  
 ಸಾಭಿಪ್ರಾಯಸ್ಮಿತವಿಕಸಿತಂ ಚಾರುಬಿಂಬಾಧರೋಷ್ಣಂ  
 ದುಃಖಾಪಾಯಪ್ರಣಯಿನಿ ಜನೇ ದೂರದತ್ತಾಭಿಮುಖ್ಯಂ .  
 ಕಾಂತಂ ವಕ್ತ್ರಂ ಕನಕತಿಲಕಾಲಂಕೃತಂ ರಂಗಭರ್ತುಃ  
 ಸ್ವಾಂತೇ ಗಾಢಂ ವಿಲಗತಿ ಮಮ ಸ್ವಾಗತೋದಾರನೇತ್ರಂ .. 8..  
 ಮಾಲ್ಯೈರಂತಃಸ್ಥಿರಪರಿಮಲ್ಯೈರ್ವಲ್ಲಭಾಸ್ಪರ್ಶಮಾನ್ಯೈಃ  
 ಕುಪ್ಯಚ್ಛೋಲೀವಚನಕುಟಿಲೈ ಕುಂತಲೈಃ ಶ್ಲಿಷ್ಟಮೂಲೇ .  
 ರತ್ನಾಪೀಡದ್ಯುತಿಶಬಲಿತೇ ರಂಗಭರ್ತುಃ ಕಿರೀಟೇ  
 ರಾಜನ್ವತ್ಯಃ ಸ್ಥಿತಿಮಧಿಗತಾ ವೃತ್ತಯಶ್ಚೇತಸೋ ಮೇ .. 9..  
 ಪಾದಾಂಭೋಜಂ ಸ್ಪೃಶತಿ ಭಜತೇ ರಂಗನಾಥಸ್ಯ ಜಂಘಾ-  
 ಮೂರುದ್ವಂದ್ವೇ ವಿಲಗತಿ ಶನೈರೂರ್ಧ್ವಮಭ್ಯೇತಿ ನಾಭಿಂ .  
 ವಕ್ಷಸ್ತ್ಯಾಸ್ತೇ ವಲತಿ ಭುಜಯೋರ್ಮಾಮಿಕೇಯಂ ಮನೀಷಾ  
 ವಕ್ತಾಭಿಖ್ಯಾಂ ಪಿಬತಿ ವಹತೇ ವಾಸನಾಂ ಮೌಲಿಬಂಧೇ .. 10..  
 ಕಾಂತೋದಾರರಯೈರಿಹ ಭುಜೈಃ ಕಂಕಣಜ್ಯಾಕಿಣಾಂಕೈ-  
 ಲಕ್ಷ್ಮೀಧಾಮ್ನಃ ಪೃಥುಲಪರಿಘೈರ್ಲಕ್ಷ್ಮಿತಾ ಭೀತಿಹೇತಿಃ .  
 ಅಗ್ರೇ ಕಿಂಚಿದ್ಭುಜಗಶಯನಃ ಸ್ವಾತ್ಮನೈವಾತ್ಮನಃ ಸನ್  
 ಮಧ್ಯೇರಂಗಂ ಮಮ ಚ ಹೃದಯೇ ವರ್ತತೇ ಸಾವರೋಧಃ .. 11..  
 ರಂಗಾಸ್ಥಾನೇ ರಸಿಕಮಹಿತೇ ರಂಜಿತಾಶೇಷಚಿತ್ತೇ  
 ವಿದ್ವತ್ಸೇವಾವಿಮಲಮನಸಾ ಬೇಂಕಟೇಶೇನ ಕ್ಲಪ್ತಂ .  
 ಅಕ್ಲೇಶೇನ ಪ್ರಣಿಹಿತಧಿಯಾಮಾರುರುಕ್ಷೋರವಸ್ಥಾಂ  
 ಭಕ್ತಿಂ ಗಾಢಾಂ ದಿಶತು ಭಗವದ್ಧ್ಯಾನಸೋಪಾನಮೇತತ್ .. 12..  
 ಇತಿ ಶ್ರೀಮದ್ಬೇಂಕಟೇಶಾರ್ಯಪ್ರಣೀತಂ ಭಗವದ್ಧ್ಯಾನಸೋಪಾನಂ ಸಂಪೂರ್ಣಂ ..

Proofread by PSA Easwaran psaeaswaran at gmail.com

# ಭಗವದ್ಧ್ಯಾನಸೋಪಾನಂ

---

pdf was typeset on May 28, 2021

——  
Please send corrections to [sanskrit@cheerful.com](mailto:sanskrit@cheerful.com)

